

शासन मालकीच्या पोलीसांसाठीच्या निवासी व
बिगर निवासी जुन्या इमारतीचा दुरुस्ती
कार्यक्रम तसेच अपूर्ण बांधकामे पूर्ण करणे
अंमलबजावणी व निधी वितरीत करण्याबाबत.

महाराष्ट्र शासन

गृह विभाग

शासन निर्णय क्र.सीआरपी-०५०४/नवीनबाब-१/प्र.क्र.४०/पोल-७,

मंत्रालय, मुंबई-४०० ०३२, दिनांक ४ ऑक्टोबर, २००५

प्रस्तावना:- पोलीसांच्या एकूण ६०१ इमारती असून त्यापैकी दुरुस्तीधीन एकूण ८४ इमारती आहेत व अद्याप दुरुस्तीस न घेतलेल्या अशा एकूण ५५४ इमारती आहेत. त्यापैकी २५४ इमारती या अत्यंत दुरावस्थेत आहेत. शासनाच्या मालकीच्या पोलीसांसाठीच्या निवासी व बिगर निवासी इमारतीपैकी दुरावस्थेत असलेल्या इमारतींची भांडवली स्वरूपाची दुरुस्ती करण्याचा शासनाने रु.१२६ कोटीचा कार्यक्रम तयार केलेला असून सदर दुरुस्ती कार्यक्रमाच्या अंमलबजावणीची व्यवस्था व या कार्यक्रमास निधी उपलब्ध करून देण्याची बाब शासनाच्या विचाराधीन होती. त्याचप्रमाणे पोलीस गृहनिर्माणाच्या अपूर्ण असलेल्या इमारतींची कामे पूर्ण करण्याकरीता रुपये ४० कोटी एवढा निधी उपलब्ध करून देण्याची बाब शासनाच्या विचाराधीन होती.

शासन निर्णय:- शासनाच्या मालकीच्या पोलीसांसाठीच्या निवासी व बिगर निवासी इमारतीपैकी अत्यंत दुरावस्थेत असलेल्या सोबतच्या विवरणपत्राप्रमाणे इमारतींच्या दुरुस्तीचा रु.१२६ कोटी (रुपये एकशे सव्वीस कोटी फक्त) रकमेचा तयार केलेला प्रकल्प कार्यक्रम तीन वर्षांत राबविण्यास व पहिल्या टप्पातील कार्यक्रम राबविण्यासाठी रु.४० कोटी इतका निधी सन २००५-२००६ या आर्थिक वर्षात उपलब्ध करून तो वितरित करण्यास शासन याद्वारे मान्यता देत आहे.

२. सदर दुरुस्तीचा कार्यक्रम राज्याच्या सार्वजनिक बांधकाम विभागामार्फत सार्वजनिक बांधकाम नियमातील तरतुदीनुसार ठेव तत्वावर हाती घेण्यात यावा. या कामांना तांत्रिक मान्यता सार्वजनिक बांधकाम नियमावलीनुसार प्राधिकृत सार्वजनिक बांधकाम विभागाच्या अधिकाऱ्यांकडून दिली जाईल. तथापि, प्रदानित केलेल्या शक्ती विचारात घेऊन पोलीस महासंचालक/ पोलीस आयुक्त यांनी प्रशासकीय मान्यता द्यावी व आवश्यक तेथेच फक्त यासाठी शासनास प्रस्ताव पाठविण्यात यावा.

३. सदर दुरुस्ती कार्यक्रमाच्या अंमलबजावणीसाठी व परिणामकारक रित्या संनियंत्रण करण्यासाठी पोलीस महासंचालक/ पोलीस आयुक्त यांनी त्यांची अधिकारीता लक्षात घेऊन योग्य ती उपाययोजना करावी व करण्यांत आलेल्या उपाययोजनेचा तपशिल शासनास सादर करावा.

४. उपरोक्त प्रमाणे मंजूर करण्यांत आलेली रक्कम रुपये ४० कोटी कोषागारातून काढून संवितरीत करण्याच्या प्रयोजनार्थ उप सहाय्यक पोलीस महानिरीक्षक, पोलीस महासंचालक, महाराष्ट्र राज्य, मुंबई यांचे कार्यालय यांना आहरण व संवितरण अधिकारी म्हणून घोषित करण्यांत येत आहे.

५. आहंरण व संवितरण अधिकाऱ्यांनी दुरुस्ती कार्यक्रमास देण्यांत आलेली प्रशासकीय व तांत्रिक मान्यता विचारात घेऊन संबंधित कार्यकारी अभियंता, सार्वजनिक

बांधकाम विभाग यांच्या नावे धनादेश काढून ती रक्कम त्यांच्याकडे सुपूर्द करण्याची कार्यवाही करावी.

६. सदर खर्च मागणी क्र.बी-९, लेखाशिर्ष क्रमांक "४०७०-इतर प्रशासनिक सेवा यावरील भांडवली खर्च, ८००-इतर खर्च, (००) (०३) पोलीसांकरिता इमारतीसाठी भूसंपादन व बांधकामावरील खर्च (४०७०००८९)" या शिर्षाखाली सन २००५-२००६ या वित्तीय वर्षाकरिता करण्यात आलेल्या तरतुदीतून भागविण्यात यावा.

७. हा शासन निर्णय वित्त विभागाने त्यांच्या अनौपचारिक संदर्भ क्र.सीआर-३७८/ ०५ /व्यय-७, दिनांक १३ सप्टेंबर, २००५ आणि अनौपचारिक संदर्भ क्र.१६७/ अर्थोपाय, दिनांक १६ सप्टेंबर, २००५ अन्वये दिलेल्या सहमतीस अनुसरून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(अ. न. नाईकनवरे)

उप सचिव, गृह विभाग, महाराष्ट्र शासन

प्रति,

- १) पोलीस महासंचालक, महाराष्ट्र राज्य, मुंबई.
- २) पोलीस आयुक्त, बृहन्मुंबई.
- ३) व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ, वरळी, मुंबई.
- ४) विशेष पोलीस महानिरीक्षक (नि व स.), महाराष्ट्र राज्य, मुंबई.
- ५) महालेखापाल-१, महाराष्ट्र (लेखा परिक्षा/लेखा व अनुज्ञेयता), मुंबई.
- ६) अधिदान व लेखा अधिकारी, मुंबई.
- ७) निवासी लेखा परिक्षा अधिकारी, मुंबई.
- ८) सार्वजनिक बांधकाम विभाग (अर्थ-२ / इमारती -२), मंत्रालय, मुंबई-३२.
- ९) वित्त विभाग (व्यय-७/अर्थसंकल्प-१०/अर्थोपाय), मंत्रालय, मुंबई.
- १०) उप सचिव, गृह विभाग (पोल-७), मंत्रालय, मुंबई-३२
- ११) निवड नस्ती (पोल-७).

पोलीस इमारतीचा विविधित दुरुस्ती कार्यक्रम

(रु.लाखात)

अ.क्र	प्रादेशिक विभाग/मंडळ	लेखाशीर्ष २०५९ अनिवासी इमारती	लेखाशीर्ष २२१६ निवासी इमारती	महानगरपालिका
१	नाशिक			मागणी रु.लाखात
	अ) नाशिक मंडळ	५२.००	४१०.००	
	ब) जळगांव मंडळ	५२.००	२२०.००	
	क) अहमदनगर	९१.००	३५०.००	
	ड) धुळे मंडळ	४०.००	१९०.००	
	एकूण नाशिक विभाग	२३५.००	११७०.००	
२	औरंगाबाद			
	अ) औरंगाबाद मंडळ	१५३.००	४१०.००	
	ब) उस्मानाबाद	९०.००	३८०.००	
	क) नांदेड मंडळ	१०२.००	३९५.००	
	एकूण औरंगाबाद विभाग	३४५.००	११८५.००	
३	पुणे			
	अ) पुणे मंडळ	५८.००	१४६.००	
	ब) सातारा मंडळ	९.००	८८.००	
	क) सोलापूर मंडळ	३२.००	५०.००	
	ड) कोल्हापूर मंडळ	३.००	४५.००	
	एकूण पुणे विभाग	१०२.००	३२९.००	
४	अमरावती			
	अ) अमरावती मंडळ	७६.००	४२५.००	
	ब) यवतमाळ मंडळ	५२.००	२७५.००	
	क) अकोला मंडळ	५४.००	३२५.००	
	एकूण अमरावती विभाग	१८२.००	१०२५.००	
५	नागपूर			
	अ) नागपूर मंडळ	६७.००	३८०.००	
	ब) विशेष प्रकल्प मंडळ	३९.००	१४५.००	
	क) चंद्रपूर मंडळ	४५.००	१३०.००	
	एकूण नागपूर विभाग	१५१.००	६५५.००	
६	मुंबई			
	अ) मुंबई मंडळ			
	इलाखा शहर विभाग	१६०.००	२२५.००	
	मध्य मुंबई	२०.००	२३५०.००	
	उत्तर मुंबई	४०५.००	२९७५.००	
	एकूण मुंबई मंडळ	५८५.००	५५५०.००	
	ब) ठाणे मंडळ	८०.००	२९०.००	
	क) रत्नागिरी मंडळ	८९.००	३५०.००	
	ड) विशेष प्रकल्प मंडळ	५२.००	२२५.००	
	एकूण मुंबई विभाग	८०६	६४१५.००	
	एकूण मागणी	१८२१.००	१०७७९.००	१२६००.००